

మామిడి తోపులో కోర్కెలు

(కథానిక)

సుందరమ్మ నడుస్తున్నప్పుడు అడుగు జాగ్రత్తగా వేస్తుంది; భద్రంగా వేస్తుంది; నడక అలవాటులేని సుందరమ్మ, యిరవైరెంజేండ్ల సుందరమ్మ. ఊరిపాలివేరనుండి అప్పుడే నాలుగు మైళ్లు నడిచింది. అజ్ఞానా ఒక తీరైన ఊర్లో అడి అయితే కొంత నయం. ఎత్తు పల్లాల పుంత వెంబడి, రెండు బ్రహ్మజెముడు కట్టవల మధ్య మాడు మైళ్లు నడిచాక, అక్కడ నుండి కొద్ద అడివి అన్నది ఆరంభమై, వింత వింత పక్షుల కూతలతో, గుండెలు గతుక్కుమంటూ నడుచుకుపోవడం అంటే, అది సుందరమ్మలాంటి మనుషులు సామాన్యంగా చేసే పనికాదు. కాని సుందరమ్మ నడుస్తోంది, ఏదో సివం ఎత్తిన మనిషివలె; అవతల ఏదో ఒక బ్రహ్మాండమైన పని, బ్రతుకు చాలించేమందు విధిగా చెయ్యవలసిన ఆఖరుపనికోసం హడావిడిగా వెళ్లే మనిషి వలె.

అరిసిపోయింది సుందరమ్మ; ధనుర్మాసం చలి. అయినా ఆమెశరీరం చెమటపట్టింది; ముంగురులు తడిసి నుదిటికి అంటుకుపోయాయి. ఇంతలో పుంత ఆఖరయింది. చీడుమొదలయింది. కాలిదారి ప్రక్కనే ఓ పెద్దగుట్ట— నల సేనాపరాళ్ల గుట్ట, ఉంది. సుందరమ్మ కొద్ద నేడతీర్చుకుందామని గుట్టమీద చలికిల పడింది.

అప్పటికప్పుడే బాగా సాయంత్రం అయింది. సీతాకాలం ఎండపాదలు చెట్లకొమ్మలమీద చివరని ప్రతిఫలిస్తున్నా, నేలమీద చీకట్లు చీకబడుతున్నాయి. రివ్వన చలిగాలి వేస్తోంది. గడ్డగాలి. అలోచిస్తోంది సుందరమ్మ. ఆరోజు ఉదయంనుండి జరిగిన విషయాలన్నీ ఒక్కసారి కళ్లముందు మెదిలాయి. క్రిందటివారం అత్తగారూ, మరీదీ కనక అడపడుచు యింటికి వెళ్లకపోతే, తను ధైర్యంచేసి

యిలావచ్చెయ్యగలిగేదా? అంత కలతచెందిన మనస్సులోనూ ఒక్కసారి తనలో తను నవ్వు వుంది. ఉత్తిమాట. అదో అర్థంలేని భయం కాని, తను ఒకసారి ఒక నిశ్చయానికీవచ్చి, ఏజ్జనా ఒకపని చెయ్యడానికి సంకల్పించు తున్నప్పుడు హరిబ్రహ్మభులయినా తనని మర్చి చలేరు. అత్తగారనగా ఎంత? భర్త యిట్లున్నే తను లెక్కచెయ్యలేదు. “సుందరి; ఎవరైనా వింటే నవ్వుతారు. సరిగ్గా అర్థం చేసుకోరు. అయినా నీకన్నా కనీసం ఎనిమిదేళ్లు పెద్దవాణ్ణి. నేను చెప్పకున్నాను. నవ్వు భ్రాంతిలో పడ్డావు.” అన్నాడు. భ్రాంతి; అవును, భర్త చెప్పిన అర్థంలో కాదుగాని, ఒకరకంగా తను భ్రాంతి పడ్డది. మొదట ఆయన మాటలు నమ్మింది. నిజం అనుకుంది. ఆయనదో ఆకాశ మంత ఎత్తుగా, గొప్పగా, ఏదో విరుడివలె కనబడ్డాడు. ఇప్పుడో? కేవలం నూనె మితాయి సరుకని రుజువయిపోయింది. అలా రుజువ పడానికి రెండేళ్లు పట్టింది. అదిగో; దూరాన రైలుకూత గాబోలు వినిపించినట్లయింది సుందరమ్మకి. ఎన్నాళ్లయింది, తను రైలుబండి ఎక్కి; అయినా అది రైలుకూతేనా? ఈ దిక్కుమాలిన మన్యం అడివిలో నిశ్చబ్దం మరీ భయం కరంగా ఉంటుందేమో, శబ్దాలు మనం నిజంగా విన్నామో లేక ఊహించుకున్నామో తెలియదు. అది రైలుకూతేనా? ఎంతబాగుంటుంది రైలుకూత! ఏమిటో, తను బతికున్న మనుషులలో సంబంధం ఒదులుకుని అప్పుడే రెండేళ్లయింది.

రెండేళ్లక్రితం సుందరి పట్టువాసంపిల్ల. ఆసలు సుందరి పుట్టుకే ఒక పెద్ద ఊరు ఆసుపత్రిలో. భర్త అనేవాడు: ఫ్యాక్టరీలో తయారయే వస్తువులాగ ఎరగని మొగాల పరాయివాళ్లమధ్య ఆసుపత్రిలో పుట్టడంకంటే,

గోరాళ్ళాస్తి

అత్యుల మధ్య పుట్టడం మంచిదని. ఆనా గరికపు పల్లెటూళ్లలో పుట్టడంకంటే, ఫ్యాక్టరీలాఉన్నా, అన్ని సమస్యాలూ ఉన్న ఆసుపత్రులో పుట్టడమేయమని తనువదించేది. అప్పట్లో అవన్నీ సరదాగా, కొత్తలపు దంపతుల హాస్యాలవరే! గడిచిపోయాయి. చిన్నతనంలోనే సుందరికి తల్లిదండ్రులు మరణించారు. తరవాత అన్నగారు పెంచాడు. తనకిజ్ఞానం వచ్చిన దగ్గరనుండీ పట్టువాసాలలోనే పెరిగింది. ఎక్కడావేళ్లు పాతుకోని మధ్యతరగతి కుటుంబానికి చెందినవాళ్ళూ, తాతల హయాములోనే పల్లెటూళ్లు విడిచి పట్నాలకి వలస వెళ్లినవాళ్ళూ-అవడంచేత సుందరి కుటుంబం ఒక రకంగా స్వదేశంలోనే, కౌండికీకులని చెప్పాలి. సుందరికి 'నా' అన్న ఊరులేదు. ఆనయ్య ఏయే ఊళ్లలో ఉద్యోగంచేస్తూంటే. ఆవుళ్లన్నీ తీరినేది. అలా అలా పెరిగి హైస్కూలు చదువు ముగించి కాలేజీలో చేరింది. ఇంటర్ మీడియట్ చదువుతుండగానే వెంకటేశ్వర్లుతో పరిచయం అవడం, అన్నకి ఎదురు తిరిగి పెళ్లిచేసుకోవడం జరిగింది. అన్నయ్యకు ఆ పెళ్లి సుతరాం. ఇష్టంలేదు. వెంకటేశ్వర్లు అదో వింతరకం జంతువని అన్న ఉద్దేశం. ఈ రెండు కుటుంబాలకీ ఎక్కడా పోలికలేదు. వెంకటేశ్వర్లు వంశంవాళ్లు తరతరాలనుండి ఒక గ్రామానికే చెందినవాళ్లు. అది మన్యం ప్రాంతం. మెట్టభూములు. ఎర్నాథూర పాలాలు. రెండుమూడేళ్లు వరసగా ఒక్క గింజుకూడా పండదు మొక్కజొన్న మినహాయిస్తే. చుట్టుపక్కల ప్రాంతాల్లో కోయలు పోడు వ్యవసాయంచేసి అపరాలు పండిస్తారు. అంతకుమించి ఆక్కడ యింకేం దొరకదు. అయితేనేం! వెంకటేశ్వర్లుది విచిత్రమైన మనస్తత్వం. తనది కుగ్రామమైనా, స్కూలువారి దృష్టిలో మన్యం ప్రాంతానికి అది కూడలి స్థలం కనక, ఆ గ్రామంలో ఒక ఆసుపత్రు, ఒక హైస్కూలు, పెట్టారు. వెంకటేశ్వర్లు అందులోనే చదువుకున్నాడు. అదయినా ఏదో అపస్మారదశలో చదివేవాడు గాని, దానిమీద పెద్ద దృష్టి ఉండేకాదు. అయినా ఎందుకో సర్కారువారు అతనికి స్కూలరు షిప్

యిచ్చారు, కాలేజీ చదువుకి. అది తెలిసిననాడు వెంకటేశ్వర్లుకి ఒచ్చిన నవ్వు యింతా అంతా కాదు. వద్దని నిరాకరించాడు. అయితే హెడ్మాస్టరు పిలిపించి కోప్పడ్డాడు. "అసలే మనం అన్నివిధాలా వెనకబడి ఉన్నాం. మనవాళ్లకి పెద్ద చదువులూ, ఉద్యోగాలూ లేవు. నున్న ఆదరించేవార్లు కూడా లేరు. ఎన్నాళ్లు యిలాయీ గొడ్డుభూముల్ని దున్నుకుంటూ, తరతరాలుగా ఎదుగు పొదుగు లేకండా జీవిస్తావు? నాన్న కూడా పోయాడాయి; ఏదో అయిచి తంగా వచ్చిన యీ అపకాలాన్ని ఎదురు ఒదులుకుంటావు? పోయి చదువుకో!" అన్నాడు హెడ్మాస్టరు. వెంకటేశ్వర్లుకి నవ్వొచ్చింది. తనకి లేని యీ ఆకాంతి యీ హెడ్మాస్టరుకి దేనికి? లోకంలో యిలానే కొందరికి అనవసరంగా జాలి లభిస్తూవుంది. అయినా పోనీ, మించిపోయిందేమిందినీ, పోయి చదువుకుండాం అనుకుని, చివరకి ఒళ్ళవొని పట్నంచేరి కాలేజీలో ప్రవేశించాడు.

నాలుగేళ్ళు కాలేజీలో చదివిన తర్వాత వెంకటేశ్వర్లు ఒక రకంగా మారాడు గాని, యింకొరకంగా కృతనిశ్చయమై నాడు. అప్పుడే సుందరితో పరిచయం కలిగింది. మొదటి ఎండాకాలం సెలవులకి స్వగ్రామం పోతూ సుందరిని అడిగాడు, ఆమె ఎక్కడికి వెళ్ళుతుందని. "నేను ఎక్కడికి వెళ్ళతాను? పల్లెటూళ్ళుంటే నాకు భయం గదా? అయినా వెళ్ళడానికి మాకు ఏదీ స్వగ్రామమయినా లేదు. సెంటు భూమి లేదు. గజం యిల్లు లేదు. అంచేత ఆ బాధ్యతలూ లేవు. హాయిగా పట్నంలోనే ఉంటాను" అంది అప్పుడే యీ కొత్తరకం మనుషుల్ని వెంకటేశ్వర్లు గుర్తుపట్టాడు. తనకి, సుందరికి వ్యత్యాసం! సుందరికి అన్ని ఊళ్ళూ ఒక్కటే. అన్నీ అన్నయ్యచేత ఉద్యోగం చేయించి, అన్నయ్యకి జీతం యిచ్చే ఊళ్ళు. కొన్ని పెద్దవీ, కొన్ని మరీ పెద్దవీ. అంతే వాటిల్లో లేదా. తనకి అలాకాదు తన ఊరు ఒక్కటే తనది. తాత ముత్రాతలంతా ఆ గ్రామంలో, ఆ యింట్లో పెరిగారు. ఆ యింట్లోనే చనిపోవారు. ఆ యిల్లు, యింటి చుట్టూరా ఉన్న మామిడిలోట, యిరుగు

పారుగువాళ్ళు, యిదంతా కలిపి ఒక సంపూర్ణమైన బొమ్మ. తమ కుటుంబం సుఖదుఃఖాలన్నీ ఆ యింట్లోనే గడిచాయి. ఆ మామిడి చెట్లు తమ ఆనందానికీ, విచారానికీ, సాక్షులుగా ఉన్నాయి. అలాగే ఊర్లో ఉన్న తక్కిన కుటుంబాలు. తన ఊర్లో తన ఒక నిండుమనిషి, ఫలానా వెంకటేశ్వర్లు ఫలానావారబ్బాయి, వెంకటేశ్వర్లుకి జ్వరం వస్తే, ఊరంతా తెలుస్తుంది. ఊరంతా విచారిస్తారు. మహాపట్టులో అలాకాను. తనకి జ్వరంవస్తే ఓసారి డాక్టరు గారివద్దకు వెళ్ళాడు. కన్నల్లేమను ఫీజు అయిదు రూపాయలన్నాడు డాక్టరు. ఈ డాక్టరు చాలా గొప్పవాడే కావచ్చు, ఘనమైన వైద్యుడే కావచ్చు; ఎంతో తెలిసినవాడు కావచ్చు. కాని డాక్టరు ఒక్కటి నేర్చుకోలేదు—మనిషి బాధను మనిషిగా పోల్చుకునే శక్తి. అది తన గ్రామంలోని నూరయ్యగారికే బాగా తెలుసు. నూరయ్యగారికి పెద్ద వైద్యం రాకపోవచ్చు. కాని, మనిషి. తన గ్రామంలో అంతా కలిసి ఒక స్వరూపం. బాధపడుతున్నవారికి నూరయ్య అభిమానంకో, తనవాడన్న బుద్ధితో వైద్యం చేస్తాడు. అంతా నూరయ్యకి సహాయం చేస్తారు—అతను బతకడానికి. తన ప్రజలకి డబ్బు అవసరం ఉంది. కాని, అంతకంటే మనిషి అవసరాలకి ఎక్కువ గౌరవం ఉంది.

కాలేజీలో వెంకటేశ్వర్లుని చూస్తే, ఎందుకో సుందరికి అప్రయత్నంగా అభిమానం కలిగింది. తక్కినవాళ్ళలో లేనిదేదో ఆతనిలో ఉంది. తక్కినవాళ్ళు మాటాడితే మామూలుగానే ఉండేది ఇతడు మాటాడితే సంపూర్ణమైన మనిషి మాటాడుతున్నట్లుండేది. సహజంగా, నిర్భయంగా ఉండేవాడు తెచ్చిపెట్టుకున్న నాణాకులేమీ లేవు. అటువంటి అనాది మానవుణ్ణిమాసి సుందరి ఆశ్చర్యపడింది. సుందరిని చూసి, ఈమెలో ఇంకా మానవత్వం పూర్తిగా పోలేదని వెంకటేశ్వర్లు గ్రహించాడు. అంతకంటే ఆతనిని ఎక్కువగా చలింపచేసింది సుందరి నిస్సహాయత. ఈపిల్లకి ఎక్కడా చుట్టుకుండుకు నా అన్నచోటు లేదు. వేళ్ళు లేని క్రోటన్ మొక్క. ఆడది అవిధంగా అయి

పోవడం ఆతనికి జాలితేసింది. ఈమెకి ఒక యిల్లా, ఒక సంసారం, ప్రేమించేందుకు ఒక సంప్రదాయం—యిద్దామని అభిప్రాయపడ్డాడు. సుందరికూడా అవిధంగానే సరదాపడింది. అద్దకొంపలు, కొనుక్కున్నపాలు, సంబంధం లేని యిరుగుపొరుగువాళ్ళు-వెంకటేశ్వర్లు చెప్పినాక అదంతా చప్పగా, కృత్రిమంగా కనబడింది. అందుకే వెంకటేశ్వర్లునే పెళ్లి చేసుకొని ఆతడి గ్రామం వచ్చేసింది. మొట్టమొదట వాళ్ళు ఊరిలో ఆడుగుపెట్టగానే ప్రతిమనిషికొక, ప్రతిచెట్టూ, ప్రతిపుట్టూ, ఆతనిని పలకరిస్తూనే ఆమె ఎంతో సంబరపడింది. ఆచిన్న యిల్లు, చుట్టూరా మామిడితోట. ఆత్తగారు, మరిది, పెరట్లో గోడెలు, మేకలు-తాను చిన్న రాజ్యానికి రాణి అని మురిసిపోయింది.

మొవటి గోజులో రాత్రిళ్ళు మామిడి తోటలో మంచు తెరల్లో తిరుగుతూ వెంకటేశ్వర్లు అనేవాడు: “మన భూములంత మంచివి కావు. ఏమంత పండవు. మన మామిడితోట కూడా ఎండుకో కావు మానేసింది. అయితేనేం? యివి మనవి. మన రక్తంలో రక్తం. పీటిని లాలించి, మచ్చిక చేసుకుని, ఆదరించు” అనేవాడు. నిజమే అనుకుంది సుందరి. ఇవన్నీ మనవి. పాలేరు ఎండాకొలంలో మల్లెపువ్వులు తెచ్చి, “దొరసానిగారూ, యివి తోలిమల్లెలు, మీకోసం తెచ్చాను” అనేవాడు. పట్నంలో జీవితమంతా ఆ నామకంగా గడిపిన తనకి యిక్కడ ఒక మనిషిగా జరిగే పరిగణనచూస్తే ఆమెకి కొన్ని రాత్రిళ్ళు ఆనందంతో నిద్రపట్టలేదు, పక్కనే అలిసి నిద్రపోయే వెంకటేశ్వర్లు వేపు కప్పిళ్ళతో, ప్రేమతో చూసేది.

క్రమంగా సుందరి కట్టుకున్న స్వప్నం చెదిరి పోవడం ప్రారంభించింది. భర్త ఎప్పుడూ ఏదో పనిమీద తోటలోశో, పొలాలమీదనో ఉండేవాడు. పాలేరువలె పనిచేసి, అలిసిపోయి యింటికివచ్చేవాడు. తనకొ. యింటి చాకిరి మొదట్లోకొత్తగా, తమాషాగావున్న కొన్నాళ్ళకి విసుగ్గా, అందహాసంగాపోయింది. ఆ గోడకింద అంత చాకిరి చేసేకంటే, హాయిగా పట్నంలోవలె, పాలు కొనుక్కొండం నయం అనిపించేది. క్రమంగా ఆమె రక్తం, పట్నవాసం

అలవాటు ఆమెకి ఎదురు తిరిగి, యిక ఆక్కడ ఉండడం దుర్భరం అనుకుంది. ఒకనాడు రాత్రి భర్తతో అంది: “ఇక యీ పల్లెటూరు జీవితం నేను గడపలేను” అని.

“పల్లెటూరూ, పట్టణం అని ఏమిటి? ఎక్కడికి వెళ్ళినా మనం మనని మోసుకు వెళ్ళక తప్పదుగా? ఆసలు సమస్య ఆంతర్యంలోనిది. పల్లెటూరు ఏం చేసింది?” అన్నాడు భర్త.

మధ్యాహ్నం మామిడి తోటలో కూర్చుని, పట్టణం గురించి కలలు కనేది - అక్కడి నాగరికమైన జీవితం, పుస్తకాలు, సినిమాలు, రాజకీయాలు, మహాప్రపంచపు వడి, వేగమూ అంతా అక్కడే ఉంటే - యిక్కడ యీ ప్రపంచం చివర, యీ మన్యం మామిడి తోటలో, పిగిలి పిట్టల కూతలు వింటూ తను కాలం గడప వలసిందేనా?

వాలుగు నెలలనుండీ పోట్లాట ఎక్కువ చేసింది భర్తతో “ఇక్కడెవరున్నారో మనకి? మీ చెల్లెలికి వెళ్ళి చేసేకారాయె. అత్తగారు మనతోనే ఉండొచ్చు. ఎందుకీ దిక్కుమాలిన పల్లెటూళ్ళో! యీ పొలాలు పండవు, ఈ తోట పూచను. ఈ గేదెలు పాలియ్యవు. దేనికిక్కడ మనం? హాయిగా పట్టంపోదాం రండి” అంది.

చివరకి భార్య భర్తలు మాటలు మానేసే స్థితికి వచ్చారు. “నేను నిన్ను ప్రేమిస్తున్నాను సుందరి! కానీ, నేను ఒక్క గొడుగునో, చెంబునో అనుకోకు, ఎక్కడికి వెడిలే అక్కడికి తీసుకు పోవడానికి. నేను యీ మట్టికి చెందినవాణ్ణి. పరమేష్ఠినుండి నా తరండాకా, మా వాళ్ళు యీ గడ్డ మీదనే పెరిగారు. నేనూ అంటే. నా తండ్రి తాతలు రక్తం ఓడ్చి దున్నిన పొలాలు యివాళ పండలేదని ఆమ్మే యమంటావా? రేపు నీకు సంతానం కలుగబోదని నిన్ను వదిలేస్తానా? ఆలాగే యిదీ అనుకో. నేను యివన్నీ వదులుకొని రావడం యుద్ధంలో చి పారిపోయి రావడం వంటిది. నేను మూర్ఖుణ్ణి, పాతకాలం వాణ్ణి అనుకుంటావా? ఆయివుండొచ్చు కానీ, మానవజీవితం కూడా చాలా పాతది సుందరి! నూనోయ్ దయా స్వమయాలూ, జనన మరణాలు, రాగద్వేషాలు అన్ని పాతవే.” అనేవాడు.

చివరకి సుందరమ్మ నిశ్చయం చేసుకుంది తాను చెప్పకుండా పట్టణం వెళ్ళిపోవాలి. ఇక యీ పల్లెటూరులో బతకడం దుర్భరం. బతికి ఉండీ చచ్చినట్లు జమ అనుకుంది. ఆచలికాలం మధ్యాహ్నం, మనస్సు విరక్తిచేసుకుని, బయలుదేరింది. “బండీ పూయిస్తే ఎందుకుంటాడు బండీవాడు. ఈ పల్లెటూళ్ళో ఎవరికీ తెలియకండా ఏ చిన్నపనీ చెయ్యలేం! ఎంత జైలు బ్రతుకు!” అనుకుంది. “రైల్వే స్టేషను ఊరికి ఏడు మైళ్ళు దూరం ఉంది. ఫరవాలేదు. నడిచెయ్యగలను. భర్త పొలంనుండి యిల్లు చేరుకునే లోపుగా నేను నడిచి, రైల్వే స్టేషనుకు వెళ్ళి రైలు ఎక్కెయ్యగలను.” అలాగే బయలుదేరింది సుందరమ్మ. రెండేళ్ల తరువాత మళ్ళీ రైలు ఎక్కబోతున్నది. భర్త తనకంటే తన ఊరినే ఎక్కువ ప్రేమిస్తాడు. ప్రేమించనీ. తనని తనగా ప్రేమించే వాళ్ళు ఎక్కడా లేరు. ఇక ఆ భాగ్యానికి మామూలుసుఖాలు, సరదాలూ ఒడులుకోవడం దేనికి? ఆలా ఆలోచిస్తూ, రాళ్ళనుట్టమీద అలసట తీర్చుకుంటోంది సుందరమ్మ. చిక్కలు చిక్క బడుతున్నాయి.

* * *

సుందరమ్మకి తెలివి వచ్చేసరికి పక్కన వెంకటేశ్వర్లు ఉన్నాడు. ధారాపాతంగా వాన పడుతోంది. ఉరుములు, మెరుపులు. చాడిలిపోయి కెప్పున కేకసివేంది. వెంకటేశ్వర్లు ఆమెను దగ్గరగా తీసుకుని, “భయంలేదు సుందరి!” అన్నాడు. భర్త ఆ పరిస్థితిలో తన దగ్గర ఉన్నందుకు సంతోషమూ, తాను దొరకి పోయానన్న భయం, బయట ప్రకృతి-ఇవన్నీ ఆమెలో చిత్రమైన అనుభూతిని రేకెత్తించాయి. “భయంలేదు సుందరి! పద, యీ కోటు కప్పుకో! ఇలా ఒంటరిగా వచ్చేకావేం!” అన్నాడు. సుందరి మరీ భయపడింది. మళ్ళీ అన్నాడు భర్త. “నేనూ ఆలోచించాను సుందరి! నీకు సుఖంలేని యీ వూరులో నిన్ను ఒంటరిగా ఉంచడం నాదే తప్ప. నీ సంతోషమే నా సంతోషం. పద! కొన్నాళ్ళపాటు పట్టణం పోదాం!” అన్నాడు. వాన ధారాపాతంగా పడుతోంది. వాన! రెండేళ్ల తర్వాత వాన! సుందరికి ఆ క్షణంలో ఏదో ఆధ్యాత్మిక

మైన మార్పు కలిగింది. ఈ మారుభూమిలో వాన. భర్త తన కోరిక, యీ క్షణంలో ఆర్థం చేసుకొన్నాడు. ఆమె ఆలోచనలో ఏవో మెరుపులు మెరిశాయి, నిజం. ఎక్కడికెళ్ళినా మనని మనమే మోసుకెళ్ళడం. మనిషిని వలెనే భూమిని కూడా లాలించి ప్రేమించాలి. అంతే కాని, భయపడి పారిపోకూడదు. భూమిని విడిచి పారిపోయాం కనకనే మనకేన్ని తిప్పలు! తన భర్త ఎంత గొప్పవాడు! అనుకుంది, తనని ఎంతగా ప్రేమిస్తున్నాడు అనుకుంది. తన సానం యిక్కడే. ఈ చిన్న సామ్రాజ్యానికి రాణి. అక్కడే ఉండిపోవడానికి నిశ్చయించు కుంది.

దూరాన, ఎవరో ఆ జడివానలో నీపాలు పట్టుకువస్తున్నారు. “ఎవరు వాళ్ళు?” అంది సుందరి. “ఊరిలో వాళ్ళు. మనం యింటికి చేరక పోతే వెతకడానికి వస్తున్నారు?” అన్నాడు భర్త. నీరసంగా సుందరమ్మ అంది—“నన్ను మన్నించండి! మిమ్మల్ని గాని, యీ భూమిని గాని. అర్థం చేసుకోలేక పోయాను. మనం మన గడ్డమీదే ఉందాం. ఇక్కడే మన జీవితం! నే నంతా గ్రహించాను. ఏమీ తెలియనిదాన్ని, మిమ్మల్నే నమ్ముకున్నదాన్ని, నన్ను మన్నించండి, యీ చిన్న తప్పక!” అంది. వెంకటేశ్వర్లు అన్నాడు—“పోనీ, పట్నంలో కొన్ని నెలలుఉండి వచ్చేదాం! నీ సరదాకూడా తీరు తుంది.”

“వద్దు, వద్దు! మీ వారసుడు ఆ మురికి

పట్నాల్లో జన్మించడం నా కిష్టంలేదు” అంది సుందరమ్మ.

వెంకటేశ్వర్లు ఉలిక్కిపడ్డాడు! “నిజమే!” అన్నాడు.

“నిజమే. ఆన్నికొక్కెల్లా ఫలిస్తున్నాయి. చూశారా! ఈవాన చూడండి. మన పొలాలు కూడా ఫలిస్తాయి” అంది.

అంత చీకట్లోనూ వెంకటేశ్వర్లు కళ్ళు మెరిసి పోవడం ఆమె చూడగలిగింది. “సుందరి; నీవో ఎక్కడికి రమ్మన్నా వస్తాను!” అన్నాడు.

“ఇంటికి పదండి, పోదాం. చూడండి, కాస్త చేయూతనివ్వండి, ఒట్టిదాన్ని కూడా కాను.” అంది.

“సుందరి, నాన్న బతికివుంటే నిన్ను చూసి ఎంత సంతోషించి ఉండేవాడో!” అన్నాడు.

“ఆయన యిప్పుడు మాత్రం—చూడడం లేదనా? ఏకధా అంతంకాదు. కథలోంచి యింకో కథ జనిస్తుంది, అంతే.” అంది సుందరమ్మ.

అంతవానలోనూ, వాళ్ళు జంటపావురాలా ఎగిరి యింటికొచ్చేవారు. ఆ రాత్రి మామిడి తోపులో సుందరమ్మ కొక్కెలు తలచుకుంటే, వెంకటేశ్వర్లు ప్రతిసారీ ఆనందంతో పులక పించేవాడు.

(ఆలింపియా రేడియో సౌజన్యంతో)

శాంతి దూత

ఆ వూళ్ళోని అన్ని వీధుల్లోకి మా వీధి వి విధంగానూ తీసిపోదు. గ్రానైట్ తో కప్పబడిన రస్తా, రస్తా కిరువైపుల సౌంద్యంగా చొకచెట్ల వరుసలు, గాలికి ఆవి కదలడంవల్ల కలిగే హోరుశబ్దం యివన్నీ మామూలుగా యితర వీధులకు మలేనే ఉంటుంది. వసంత ఋతువు సమయం కొబ్బటి అక్కడక్కడా రస్తా పగుళ్ళు సందుల్లోనుండి పచ్చని గడ్డి

మొలచి పైకి చూస్తుంటుంది. ఇవి కన్నుల పండువగా చూచేవాళ్ళకి ఆనందం కలిగిస్తుంది.

మావీధి చాలవరకు ప్రశాంత వాతావరణం కలిగివుంటుంది. అట్టే గడవిడలేదు. ట్రాములు, బస్సులు, బండ్లు, వీటివల్ల రొదలేదు. మావీధి నీవాసులకి తెలిసినవి రెండుదిధాల ధ్యసులు మాత్రమే. అవీ నిర్ణీత కాలాల్లో. సాధారణంగా తెల్లవారుగూములో ప్రపంచం నిద్రనుండి

మూలం.: విక్టర్ బరూక్

అనుసరణ: కాలజ్ఞానం సుబ్బారావు